

Жеңиш күтөт кыргыздар

Сөзү: Алмазбекова Назима, Бейшекеев Сыймык

Обону: Бейшекеев Сыймык

Камынышып улуу жолго, алыска,

Кармаштардан алалы деп калыс баа.

Кызыл туусун бийик кармап баратат,

Кыргызыма жарайлы деп намыска.

Эрназар, Үзүр, Мунарбек,

Амантур, Акжол, Жоламан.

Жеңиштин туусу желбиреп,

Ар дайым бар бол, бол аман.

Ар бириңер бийик коюп баркыңды,

Атпай журтка тааныткыла калкыңды.

Бата тилеп, колдоп аткан кыргызга,

Белек кылып коло, күмүш, алтынды.

Айсулуу, Мээрим, Айпери,

Олимптен утуп кайт эми.

Элиза менен Денисти,

Элибиз мактап айт эми.

Спортчулар элибиздин эр жүрөк,

Силер менен сыймыктанып, эл сүрөп.

Кыз-уулдарың намыс үчүн турганда,

Кыргыз туусу турат дайым желбиреп.

Жеңишти айтсын жардана,

Кубаныч, Эрлан, Сардана.

Бекзат, Айаал чыкканда,

Бүт дүйнө турсун таңдана.

Жарыштарда бийиктерге жол болсун,

Жолборс сымал жулуп чыгып олжосун.

Журтубуздун чыгаан жигит-кыздары,

Жаратканым баарыңарды колдосун

Намыска туулган уул кыздар

Байракты түшүрбөс жылдыздар

Манастап ураан чакырып

Жеңишти күтөт КЫРГЫЗДАР!

Источник: <https://kg-republic.ru/music/audio.php?id=4478>